

విలీనం తర్వాత.... దేశంలోనే అతిపెద్ద
మున్సిపల్ కార్పొరేషన్‌గా జీహెచ్‌ఎంసీ

2,050 చదరపు
కిలోమీటర్లకు
పెరగనున్న విస్తీర్ణం
1.12 కోట్ల నుంచి
1.34 కోట్లకు
పెరగనున్న జనాభా
రెట్టింపు కానున్న
కార్పొరేషన్ వార్డుల
సంఖ్య

హైదరాబాద్ మహానగర పాలక సంస్థ
హైదరాబాద్ మహానగర పాలక సంస్థ
హైదరాబాద్ మహానగర పాలక సంస్థ
హైదరాబాద్ మహానగర పాలక సంస్థ

హైదరాబాద్, డిసెంబర్ 16 (నమస్తే ఉదయం)

నగర శివారులోని 27 మున్సిపాలిటీలను విలీనం చేయడం ద్వారా గ్రేటర్ హైదరాబాద్ మున్సిపల్ కార్పొరేషన్ (జీహెచ్‌ఎంసీ) విస్తీర్ణం, జనాభా పరంగా దేశంలోనే అతిపెద్ద మున్సిపల్ కార్పొరేషన్‌గా అవతరించనుంది. జీహెచ్‌ఎంసీ సరిహద్దులు ప్రస్తుతం ఉన్న 650 చదరపు కిలోమీటర్ల నుంచి 2,050 చదరపు కిలోమీటర్లకు విస్తరిస్తాయి. జనాభా 1.12 కోట్ల నుంచి 1.34 కోట్లకు పెరిగే అవకాశముంది. మున్సిపల్ వార్డుల సంఖ్య రెట్టింపై 300కు చేరుకుంటుంది. పంచాయితీలు, మున్సిపాలిటీలు, చిన్న

కార్పొరేషన్లు సహా 27 మున్సిపాలిటీలు విలీనం కావడం వలన జీహెచ్‌ఎంసీ తెలంగాణ కోర్ అర్బన్ రీజియన్‌గా మారుతుందని కమిషనర్ ఆర్వీ కర్ణన్ మంగళవారం జీహెచ్‌ఎంసీ ప్రత్యేక సర్వసభ్య సమావేశంలో తెలిపారు.

వార్డుల వునర్విభజన కోసం గత వారం జారీ చేసిన ప్రాథమిక నోటిఫికేషన్‌పై చర్చించడానికి ఈరోజు ప్రత్యేక సమావేశం ఏర్పాటు చేశారు. ఎమ్మెల్యేలు, ఎమ్మెల్యేలు, కార్పొరేటర్లు, ఎక్స్ అఫీషియో సభ్యులు ఈ సమావేశంలో పాల్గొని తమ సూచనలను, అభ్యంతరాలను లేవనెత్తారు. సెంటర్ ఫర్ గుడ్ గవర్నెన్స్ అధ్యయనం ఆధారంగా వార్డుల డివిజన్‌లను నోటిఫై చేసినట్లు కమిషనర్ కర్ణన్ వెల్లడించారు. ప్రభుత్వం ప్రజల నుంచి సూచనలను, అభ్యంతరాలను కోరిందని తెలిపారు. ఆ తర్వాత తుది నోటిఫికేషన్ వస్తుందని అన్నారు. ఇప్పటివరకు 3,000కి పైగా అభ్యంతరాలు వచ్చాయని, అభ్యంతరాలను సమర్పించడానికి డిసెంబర్ 17 చివరి తేదీ అని వెల్లడించారు.

జీహెచ్‌ఎంసీ విస్తరణ గ్రేటర్ హైదరాబాద్‌కు కొత్త శక్తిని సూచిస్తుందని, మరిన్ని ప్రాంతాలను ఏకీకృత పాలనలోకి తీసుకువస్తుందని, సమాన అభివృద్ధి, మెరుగైన మౌలిక సదుపాయాలు, ప్రజలకు మెరుగైన పౌర సేవలను అందించాయని మేయర్ గద్వాల విజయలక్ష్మి ..మిగతా 2లో

శ్రీవారి ఆలయంలో నేటినుంచి తిరుప్పావై సేవ

తిరుమల, డిసెంబర్ 16 (నమస్తే ఉదయం) ధనుర్మాసం సందర్భంగా తిరుమల శ్రీవారి ఆలయంలో సుప్రభాత సేవ బదులు తిరుప్పావై పాశురాలను ప్రవచిస్తారు. వేంకటేశ్వరస్వామి ఆలయంలో బుధవారం నుంచి నెల రోజుల పాటు సుప్రభాత సేవ రద్దు చేస్తున్నట్లు తెలిపారు. ఈ విషయాన్ని భక్తులు గమనించాలని సూచించారు. ఈమేరకు మంగళవారం ఓ ప్రకటన విడుదల చేశారు. మంగళవారం మధ్యాహ్నం 1:23 గంటలకు ధనుర్మాస ఘడియలు ప్రారంభం అవుతాయని వెల్లడించారు. బుధవారం నుంచి తిరుప్పావై పాశురాలతో శ్రీవారికి మేలుకొలుపు జరుపుతున్నట్లు వివరించారు. ధనుర్మాసం సందర్భంగా మూల విరాట్తుకు బిల్వపత్రాలతో సహా నామార్చన జరిపిస్తున్నట్లు చెప్పుకొచ్చారు. శ్రీవల్లి పుత్తూరు చిలుకలతో రోజూ స్వామి వారికి అలంకరణ చేస్తున్నట్లు తెలిపారు. శ్రీవారికి విశేష నైవేద్యాలూ బెల్లం దోశ, తొండెలు, సీరా, పొంగల్ వంటి ప్రత్యేక ప్రసాదాలు నివేదన చేస్తున్నట్లు వివరించారు.

రేవంత్ రెడ్డి ఢిల్లీ పర్యటన
కేంద్రమంత్రులతో వరుస భేటీ

న్యూఢిల్లీ, డిసెంబర్ 16 (నమస్తే ఉదయం)

తెలంగాణ ముఖ్యమంత్రి రేవంత్ రెడ్డి దేశ రాజధాని ఢిల్లీలో పలువురు కేంద్రమంత్రులను కలిశారు. రెండు రోజుల క్రితం మెన్మీతో మ్యాచ్ అనంతరం ఆయన తెలంగాణ రైజింగ్ 2047

హైదరాబాద్ నుంచి ఢిల్లీకి బయలుదేరి వెళ్లారు. రెండు రోజులూ ఆయన ఢిల్లీ పర్యటన కొనసాగుతోంది. మంగళవారం ఆయన కేంద్ర మంత్రులు నిర్మలా సీతారామన్, ధర్మేంద్ర ప్రధాన్‌లతో భేటీ అయ్యారు.

విజన్ డాక్యుమెంట్‌ను నిర్మలా సీతారామన్‌కు అందజేశారు. యంగ్ ఇండియా రెసిడెన్షియల్ న్యూజ్‌కు పెట్టే ఖర్చును ఎఫ్‌ఆర్‌బీఎం పరిధి నుంచి తొలగించాలని రేవంత్ రెడ్డి కోరారు. అనంతరం కేంద్ర విద్యా శాఖ మంత్రి ధర్మేంద్ర ప్రధాన్‌తో సమావేశమయ్యారు.

సింగరేణి ఇన్‌ఛార్జి సీఎండీగా
ఐఎస్‌ఎస్ అధికారి కృష్ణభాస్కర్

హైదరాబాద్, డిసెంబర్ 16 (నమస్తే ఉదయం): సింగరేణి సంస్థ ఇన్‌ఛార్జి సీఎండీగా ఐఎస్‌ఎస్ అధికారి కృష్ణభాస్కర్ నియమితులయ్యారు. ప్రస్తుత ఇన్‌ఛార్జి సీఎండీ బలరాం డిప్యూటీషన్ గడువు ముగియడంతో.. ఆయన స్థానంలో కృష్ణభాస్కర్‌కు ఈ బాధ్యతలు అప్పగించారు. కేంద్ర రెవెన్యూ సర్వీసు నుంచి డిప్యూటీషన్‌పై తెలంగాణకు వచ్చిన బలరాం.. సింగరేణిలో సంచాలకుడిగా, ఇన్‌ఛార్జి సీఎండీగా మొత్తం ఆరేళ్ల పాటు పనిచేశారు. కేంద్రం నుంచి రాష్ట్రానికి వచ్చిన అధికారులకు డిప్యూటీషన్ గడువు సాధారణంగా ఐదేళ్లే ఉంటుంది. అంతకుముంచి.. ఏడాది అదనంగా ఉన్నందున మరోసారి గడువు పొడిగించాలని రాష్ట్ర ప్రభుత్వం కేంద్రాన్ని కోరలేదు.

మెస్సీ కార్యక్రమంలో గందరగోళం...

బెంగాల్ మంత్రి రాజీనామా

రాజీనామా చేసిన క్రీడా శాఖ మంత్రి అరూప్ బిశ్వాస్

నిష్పక్షపాత దర్యాప్తు కోసం రాజీనామా చేసినట్లు వెల్లడి

మమతా బెనర్జీకి చేతితో రాసిన లేఖను పంపిన బిశ్వాస్

కోల్‌కతా, డిసెంబర్ 16 (నమస్తే ఉదయం)

కోల్‌కతాలోని సెల్ట్‌లేక్ స్టేడియంలో లియోనెల్ మెస్సీ కార్యక్రమం సందర్భంగా జరిగిన గందరగోళ సంఘటనలపై ప్రభుత్వం దర్యాప్తు ఆదేశించడంతో పశ్చిమ బెంగాల్ క్రీడా శాఖ మంత్రి అరూప్ బిశ్వాస్ మంగళవారం రాజీనామా చేశారు. ఈ సంఘటనకు సంబంధించి విమర్శలను ఎదుర్కొన్న ఆయన, స్వేచ్ఛాయుత మరియు న్యాయమైన దర్యాప్తు జరగడం కోసం తాను రాజీనామా చేస్తున్నట్లు ప్రకటించారు. తన రాజీనామా పత్రాన్ని ముఖ్యమంత్రి మమతా బెనర్జీకి అందజేసినట్లు తెలిపారు. దర్యాప్తు ..మిగతా 2లో

సిడ్నీ ఉగ్రదాడి ఘటన.. నిందితుడికి హైదరాబాద్‌లో మూలాలు

హైదరాబాద్, డిసెంబర్ 16 (నమస్తే ఉదయం)

ఆస్ట్రేలియాలోని సిడ్నీలో ఇటీవల చోటుచేసుకున్న ఉగ్రదాడి ఘటనకు సంబంధించి కీలక విషయం వెలుగులోకి వచ్చింది. బోంబ్ బీచ్‌లో కాల్పులు జరిపిన నిందితుల్లో ఒకడైన సాజిద్ అక్రమ్ (50) వద్ద భారత పాన్‌పోర్ట్ ఉన్నట్లు ఆస్ట్రేలియా అధికారులు గుర్తించారు. అతడు హైదరాబాద్ నుంచి పాన్‌పోర్టు పొందినట్లు తెలిపారు. ఈ క్రమంలోనే తెలంగాణ డీజీపీ కార్యాలయం డినిష్ట ప్రకటన విడుదల చేసింది. సాజిద్ అక్రమ్ హైదరాబాద్ వ్యక్తి అని వెల్లడించింది.

“బీకామ్ చదివిన సాజిద్ 27 ఏళ్ల క్రితం 1998లో విద్యా్త వీసాపై ఆస్ట్రేలియా వెళ్లారు. యూరోపియన్ యువతి వెనెరా గ్రోసోను వివాహం చేసుకున్నారు. వీరికి ఒక కుమారుడు నవీద్ అక్రమ్, కుమార్తె. వీరిద్దరూ ఆస్ట్రేలియా పౌరులే. సాజిద్ అక్రమ్ ఇప్పటికీ భారత పాన్‌పోర్టునే వినియోగిస్తున్నాడు. అయితే, హైదరాబాద్‌లో అతడికి అతి తక్కువ కాంటాక్ట్” ..మిగతా 2లో

టీటీడీ కీలక నిర్ణయాలు... అర్చకుల వేతనం రూ.45 వేలకు పెంపు

తిరుపతిలో 20 ఎకరాల్లో ఇంటిగ్రేటెడ్ టౌన్‌షిప్ నిర్మాణం

అర్చకులు, ఇతర సిబ్బంది వేతనాల్లో భారీ పెంపు

ముంబై బాండ్‌రాలో రూ.14.40 కోట్లతో శ్రీవారి ఆలయానికి ఆమోదం

టీటీడీ విద్యాసంస్థల్లో డిజిటల్ క్లాసులు, మధ్యాహ్న భోజన పథకం

రథాలు, ధ్వజస్తంభాల కోసం 100 ఎకరాల్లో దివ్య వృక్షాల పెంపకం

కుమురం భీం జిల్లాలో 16 మంది మావోయిస్టుల అరెస్ట్

ఆదిలాబాద్, డిసెంబర్ 16 (నమస్తే ఉదయం)

ఉమ్మడి ఆదిలాబాద్ జిల్లాలో మావోయిస్టులు ఆశ్రయం పొందాలని చూడటం అలజడి రేకెత్తించింది. కుమురం భీం జిల్లా సిర్పూర్(యు) మండలం బాజ్‌పేట పంచాయితీ పరిధిలోని పెద్దబెల గూడెంలో ఓ ఇంట్లో మావోయిస్టులు ఉన్నట్లు పోలీసు యంత్రాంగం పసిగట్టింది. కుమురం భీం ఎస్‌పీ చిత్తరంజన్ నేతృత్వంలో ప్రత్యేక బృందం ఆక్రమికి చేరుకుంది. ఎదురుకాల్పులకు తావులేకుండానే 16 మందిని అదుపులోకి తీసుకుంది. వారి నుంచి ఒక ఏకే-47, మరో రెండు ఇన్సాన్ ఆయుధాలను స్వాధీనం చేసుకుంది. పోలీసులు అరెస్టు చేసిన మావోల్లో తొమ్మిది మంది మహిళలు, మరో ముగ్గురు పెద్దదోబ వాసులను అదుపులోకి తీసుకున్న పోలీసులు.. ప్రత్యేక వాహనంలో హైదరాబాద్‌కు తరలించారు. ఫత్తీన్‌గడ్‌లో పెద్దపత్తన ఏరివేత నేపథ్యంలో.. పెల్లర్ కోసం కుమురం భీం జిల్లాకు వచ్చిన మావోయి సెల్‌ఫోన్ వినియోగించటంతో నిఘావర్గాల దృష్టికి వచ్చినట్లు తెలుస్తోంది.

విలీనం తర్వాత.... దేశంలోనే అతిపెద్ద మున్సిపల్ కార్పొరేషన్‌గా జీహెచ్‌ఎంసీ

మొదటి పేజీ తరువాయి...

అన్నారు. కార్పొరేటర్లు, ఎక్స్ అఫీషియో సభ్యులు తమ సూచనలు, అభ్యంతరాలను ఇస్తే, వాటిని పరిశీలిస్తామని ఆమె అన్నారు.

పార్టీలకు అతీతంగా, ఎమ్మెల్యేలు, ఎమ్మెల్సీలు, కార్పొరేటర్లు వార్డుల డీలిమిటేషన్‌పై అభ్యంతరాలను లేవనెత్తారు. రాజకీయ పార్టీలు, కార్పొరేటర్లను సంప్రదించకుండానే డీలిమిటేషన్ ప్రక్రియ చేపట్టారని బీఆర్ఎస్ ఎమ్మెల్యే తలసాని శ్రీనివాస్ యాదవ్ అభ్యంతరం వ్యక్తం చేశారు. ఈ నోటిఫికేషన్ రాజ్యాంగ విరుద్ధమని, జీహెచ్‌ఎంసీ చట్టాన్ని ఉల్లంఘించేలా ఉందని బీఆర్ఎస్ ఎమ్మెల్సీ దానోజు శ్రవణ్ విమర్శించారు.

అభ్యంతరాలను సమర్పించడానికి గడువును పొడిగించాలని ఎమ్మెల్యే దానం నాగేందర్ విజ్ఞప్తి చేశారు. మజ్లీస్ పార్టీని రాజకీయంగా దెబ్బతీసేందుకు డీలిమిటేషన్ జరుగుతోందని మజ్లీస్ పార్టీ ఎమ్మెల్యే అహ్మద్ బలాలా ఆరోపించారు. డీలిమిటేషన్ కోసం అనుసరించిన ప్రమాణాలకు సంబంధించి పూర్తి వివరాలు సమర్పించాలని ఆయన కమిషనర్‌ను డిమాండ్ చేశారు.



టీటీడీ కీలక నిర్ణయాలు... అర్చకుల వేతనం రూ.45 వేలకు పెంపు

మొదటి పేజీ తరువాయి...

రూ.14.40 కోట్లతో శ్రీవారి ఆలయ నిర్మాణానికి పరిపాలన అనుమతులు మంజూరు చేసినట్లు తెలియిస్తారు. టీటీడీ ఆలయాల్లోని ధ్వజస్తంభాలు, రథాల తయారీకి అవసరమైన కలప కోసం పలమనేరులో 100 ఎకరాల్లో దివ్య వృక్షాలను పెంచే ప్రతిపాదనకు కూడా ఆమోదమంద్ర వేశారు.

ఉద్యోగుల సంక్షేమానికి పెద్దపీట

ఈ సమావేశంలో టీటీడీ ఉద్యోగుల సంక్షేమానికి పెద్దపీట వేశారు. టీటీడీ అనుబంధ ఆలయాల్లో పనిచేస్తున్న 62 మంది అర్చకులు, పరిచారకులు, పోటు వర్కర్లు, ప్రసాదం డిస్ట్రిబ్యూటర్ల వేతనాలను గణనీయంగా పెంచుతూ నిర్ణయం తీసుకున్నారు. దీని ప్రకారం అర్చకుల వేతనాన్ని రూ.25 వేల నుంచి రూ.45 వేలకు, పరిచారకులకు రూ.23,140 నుంచి రూ.30,000కు పెంచారు. పోటు వర్కర్లకు, ప్రసాదం పంపిణీ సిబ్బందికి కూడా వేతనాన్ని రూ.30,000కు పెంచుతూ తీర్మానించారు. శ్రీవారి ఆలయంలో ప్రధాన సన్నిధి యాదవతో పాటు అదనంగా మరో సన్నిధి యాదవ పోస్టు భర్తీకి కూడా గ్రీన్ సిగ్నల్ ఇచ్చారు.

విద్య, వైద్య రంగాలకు ప్రోత్సాహం

విద్యా, వైద్య రంగాల్లో పలు అభివృద్ధి కార్యక్రమాలకు పాలకమండలి ఆమోదం తెలిపింది. తిరుపతి వద్యావతి చిన్నపిల్లల వృద్ధయాలయంలో అత్యాధునిక సౌకర్యాల కోసం అదనంగా రూ.48 కోట్లు కేటాయించారు. టీటీడీ ఆధ్వర్యంలోని 31 విద్యాసంస్థల్లో డిజిటల్ క్లస్టర్లు, సీసీ కెమెరాల ఏర్పాటుకు, ఎస్వీ జూనియర్, ఎస్సీడబ్ల్యూ జూనియర్ కళాశాలల్లో డేస్కాలర్ విద్యార్థులకు మధ్యాహ్న భోజన పథకాన్ని ప్రారంభించాలని నిర్ణయించారు.

ఇంజనీరింగ్ విభాగంలో 60 పోస్టుల భర్తీకి, శ్రీవారి పోటులో 18 సూపర్ వైజ్ పోస్టుల భర్తీకి ప్రభుత్వ అనుమతి కోరాలని తీర్మానించారు. తిరుమలలోని రహదారులు, కూడళ్లకు వైష్ణవ పూజాబాలు, అన్నమాచార్య సంకిర్తనలోని శ్రీవారి నామాలను పెట్టేందుకు ఒక కమిటీని ఏర్పాటు చేశారు. తలకోనలోని సిద్ధేశ్వరస్వామి ఆలయ అభివృద్ధికి రూ.14.10 కోట్లు మంజూరు చేశారు. ఈ నిర్ణయాలన్నీ భక్తులకు మెరుగైన సేవలు అందించడంతో పాటు, టీటీడీని మరింత బలోపేతం చేసేందుకు దోహదపడతాయని చైర్మన్ బీఆర్ నాయుడు వివరించారు.

అసెంబ్లీ సమన్వయకర్తగా గొల్ల జాన్ నియామకం

కూకట్ పల్లి, డిసెంబర్ 16 (నమస్తే ఉదయం) తెలంగాణ రాష్ట్ర ముఖ్యమంత్రి రేవంత్ రెడ్డి సూచనల మేరకు, తెలంగాణ క్రైస్తవ మైనారిటీల ఆర్థిక సంస్థ చైర్మన్ డిపీజీ జాన్ ఎన్ ఎస్ యు ఐ రాష్ట్ర నాయకులు గొల్ల జాన్‌ను అసెంబ్లీ సమన్వయకర్తగా నియమించారు. ఈ సందర్భంగాగొల్ల జాన్ మాట్లాడుతూ నాపై నమ్మకంతో ఈ పదవి బాధ్యతలు అప్పగించినందుకు నమస్కాన్ని మమ్ము కాకుండా తన వంతు కృషి చేస్తానని అన్నారు. తెలంగాణ రాష్ట్రంలో విద్యార్థి నాయకుడిగా అనేక పోరాటాలు చేశానని, ఒక బలమైన విద్యార్థి నాయకుడు నిబద్ధత కలిగిన కాంగ్రెస్ నాయకుడిగా నిలిచానని అన్నారు.



ఈ నెల 20న సర్పంచ్, వార్డు సభ్యుల పదవి ప్రమాణ స్వీకారం

జిల్లా ఎన్నికల అధికారి, కలెక్టర్ రిజ్వాన్ బాషా షేక్

జనగామ జిల్లా ప్రతినిధి, డిసెంబర్ 16 (నమస్తే ఉదయం): మూడవ విడత గ్రామ పంచాయతీ ఎన్నికల అనంతరం ఈ నెల 20 వ తేదీన ఆయా గ్రామ పంచాయతీ సర్పంచ్, వార్డ్ లుగా గెలుపొందిన అభ్యర్థుల పదవి ప్రమాణ స్వీకార కార్యక్రమం ఉంటుందని జిల్లా ఎన్నికల అధికారి, కలెక్టర్ రిజ్వాన్ బాషా షేక్ మంగళవారం ఒక ప్రకటన లో తెలిపారు. ఇందుకు సంబంధిత అధికారులు తగు ఏర్పాట్లు చేయాలినిడిగా ఆదేశించినట్లు తెలిపారు.



సర్పంచ్ ఎన్నికలలో స్వాతి బాబు అఖండ ఘనవిజయం

గ్రామ అభివృద్ధి లక్ష్యంగా ముందుకెళ్తా

గ్రామ ప్రజలందరికీ శుభాకాంక్షలు తెలిపిన నూతన సర్పంచ్ స్వాతి బాబు

కూకట్ పల్లి, డిసెంబర్ 16 (నమస్తే ఉదయం) సిద్దిపేట నియోజకవర్గం, నంగునూరు మండలం నర్సెట్ల గ్రామపంచాయతీ ఎన్నికల్లో బిఆర్ఎస్ పార్టీ బలపరిచిన స్వాతి బాబు ఘన విజయం సాధించారు. డిసెంబర్ 14 న జరిగిన రెండవ విడత గ్రామపంచాయతీ ఎన్నికల్లో కాంగ్రెస్ అభ్యర్థి పై 412 ఓట్ల మెజార్టీతో అఖండ విజయాన్ని సాధించారు. గ్రామ ఉప సర్పంచ్ గా కూచన్ విక్రమ్ ను వార్డ్ మెంబర్ల సమక్షంలో ఎన్నుకున్నారు. ఈ సందర్భంగా సర్పంచ్ స్వాతి బాబు మాట్లాడుతూ గ్రామ అభివృద్ధి ధ్యేయంగా ముందుకెళ్తానని అన్నారు. ప్రజల మధ్యలో ఉంటూ గ్రామ అభివృద్ధికి, ప్రజా సమస్యల పరిష్కారానికి నిరంతరం కృషి చేస్తానని అన్నారు. అందరితో కలిసి సిద్దిపేట జిల్లా లో నర్సెట్ల గ్రామాన్ని అదర్శవంతంగా తీర్చిదిద్దానని అన్నారు. నాపై నమ్మకంతో నాకు ఓట్లు వేసిన ప్రజల సమస్యకాన్ని వమ్ము చేయకుండా గ్రామ అభివృద్ధికి తోడ్పడుతానని అన్నారు. బిఆర్ఎస్ అభ్యర్థిగా ప్రకటించిన మాజీ మంత్రి తన్నీరు హరీష్ రావు, మమ్మల్ని గెలిపించిన గ్రామ ప్రజలందరికీ, బిఆర్ఎస్ పార్టీ పెద్దలకు పేరుపేరునా ప్రత్యేక ధన్యవాదాలు తెలిపారు.

మెస్సీ కార్యక్రమంలో గందరగోళం... బెంగాల్ మంత్రి రాజీనామా

మొదటి పేజీ తరువాయి...

నిష్పక్షపాతంగా జరగడం కోసం తాను రాజీనామా చేస్తున్నానని ముఖ్యమంత్రి మమతా బెనర్జీ చేతితో రాసిన లేఖలో ఆయన పేర్కొన్నారు.మమతా బెనర్జీకి అత్యంత విశ్వసనీయ అనుచరులలో ఒకరు అరూప్ బిశ్వాస్. తృణమూల్ కాంగ్రెస్‌లో శక్తివంతమైన నాయకుడు. వచ్చే సంవత్సరం అసెంబ్లీ ఎన్నికలు ఉన్న నేపథ్యంలో రాష్ట్ర ప్రభుత్వం ఏ అవకాశాన్ని వదులుకోవడం లేదని ఈ నిర్ణయం ద్వారా అర్థమవుతోంది. అరెంజీనా ఫుట్‌బాల్ దిగ్గజం లియోనోలే మెస్సీ వర్సటెన వేళ కోల్‌కతా స్టేడియంలో ఉద్రిక్తతలు చోటు చేసుకున్న విషయం తెలిసిందే. మెస్సీ 20 నిమిషాల్లోనే అక్కడి నుండి వెళ్లిపోవడంతో తీవ్ర నిరాశకు గురైన అభిమానులు స్టేడియంలో కుర్చీలు ధ్వంసం చేసి, గుడ్డు విసిరి గందరగోళం సృష్టించారు. ఈ ఘటనపై బెంగాల్ ప్రభుత్వం డర్యాప్ చేస్తున్న సమయంలో రాజీనామా వంటి కీలక పరిణామం చోటు చేసుకుంది.

పాపిరెడ్డి నగర్ లోని ట్రాన్స్ఫార్మర్స్ చుట్టూ కంచెను ఏర్పాటు చేయాలి పాపిరెడ్డి నగర్ కాంటెస్టెడ్ అధ్యక్షుడు చిట్టిరెడ్డి శ్రీధర్

కూకట్ పల్లి, డిసెంబర్ 16 (నమస్తే ఉదయం) పాపిరెడ్డి నగర్ బస్టీలోగల ట్రాన్స్ఫార్మర్స్ చుట్టూ కంచెను ఏర్పాటు చేయాలని పాపిరెడ్డి నగర్ కాంటెస్టెడ్ అధ్యక్షుడు చిట్టిరెడ్డి శ్రీధర్ అన్నారు. మంగళవారం బస్టిబాట కార్యక్రమంలో భాగంగా తేరిలింగంపల్లి నియోజక వర్గం, కూకట్ పల్లి డివిజన్ పాపి రెడ్డి నగర్ డి జి ఎస్ పి డి సి ఎల్ ఎలెక్ట్రిసిటీ అధికారులు డి ఈ జన ప్రియ, ఏ ఈ పీరు నాయక్ ల తో కలిసి పాపిరెడ్డి నగర్ కాంటెస్టెడ్ అధ్యక్షుడు చిట్టిరెడ్డి శ్రీధర్ రెడ్డి పాపిరెడ్డి నగర్ లోని పలు వీధులలో స్తంభాలు, ట్రాన్స్ఫార్మర్ లను పరిశీలించారు. ట్రాన్స్ఫార్మర్స్ చుట్టూ కంచె,

కేబులింగ్ వంటి వాటిని గుర్తించి సమస్యలను వెంటనే పరిష్కారం చేసేలా చర్యలు తీసుకుంటామని అన్నారు. ఈ సందర్భంగా చిట్టి రెడ్డి శ్రీధర్ రెడ్డి మాట్లాడుతూ ట్రాన్స్ఫార్మర్ చుట్టూ కంచె లేకుంటే తరచూ ప్రమాదాలు జరిగే అవకాశం ఉంటుందని, ఎక్కడెక్కడ సమస్యలు ఉన్నాయో వాటిని గుర్తించి వెంటనే పరిష్కరించే విధంగా చర్యలు తీసుకోవాలని అన్నారు. ఈ కార్యక్రమంలో లైన్మెన్లు తులసీ రామ్, మణికంఠ లతో పాటు సీనియర్ నాయకులు వావిల్ల బుగ్గయ్య, ఈరెడ్డి దేవేందర్ రెడ్డి, శ్రీకాంత్, రాములు, సునీల్ తదితరులు పాల్గొన్నారు.



సిడ్నీ ఉగ్రదాడి ఘటన.. నిందితుడికి హైదరాబాద్‌లో మూలాలు

మొదటి పేజీ తరువాయి...

ఉన్నాయి. ఆస్ట్రేలియాకు వలస వెళ్లక సాజిద్ ఆరుసార్లు భారత్‌కు వచ్చాడు. కుటుంబ, ఆస్తులకు సంబంధించిన వ్యవహారాల కోసమే ఇక్కడకు వచ్చాడు. హైదరాబాద్‌లో ఉన్నప్పుడు అతడికి ఎలాంటి నేర చరిత్ర లేదు. ఉగ్రవాదులతో సాజిద్‌కు సంబంధాలపై తమకేమీ తెలియదని హైదరాబాద్‌లోని కుటుంబసభ్యులు తెలిపారు” అని తెలంగాణ డీజీపీ కార్యాలయం తమ ప్రకటనలో వెల్లడించింది.

ఉగ్రవాదులు తండ్రి కుమారులే..

సిడ్నీలోని బోండ్లీ బ్రీచ్‌లో ఆదివారం యూదులు ‘హనుక్కా ఉత్సవం’ చేసుకుంటుండగా ఈ ఉగ్రదాడి జరిగిన సంగతి తెలిసిందే. సాజిద్ అక్రమ్, అతడి కుమారుడు 24 ఏళ్ల నవీద్ అక్రమ్.. విచక్షణారహితంగా కాల్పులకు తెగబడ్డారు. సమాచారమందుకున్న పోలీసులు వెంటనే అక్కడకు చేరుకుని ఎదురుకాల్పులు జరిపారు. ఈ కాల్పుల్లో సాజిద్ హతమవ్వగా.. నవీద్‌ను పోలీసులు అరెస్టు చేశారు. వీరికి ఉగ్రవాద సంస్థ ఇస్లామిక్ స్టేట్ ఆఫ్ ఇరాక్ అండ్ సిరియా(ఐసిస్)తో సంబంధాలున్నట్లు తెలుస్తోంది. ఈ ఘటనలో 15 మంది ప్రాణాలు కోల్పోయారు.

రోడ్డు మధ్యలో ప్రమాదకరంగా మారిన గుంత పట్టించుకోని అధికారులు.

మేడ్చల్ జిల్లా ప్రతినిధి (నాగారం సర్కిల్) డిసెంబర్ 16 (నమస్తే ఉదయం) :- నాగారం విలేజ్ కి వెళ్లే రోడ్డులోని బంగారు మైసమ్మ ఆలయం వద్ద రోడ్డు మధ్యలో పెద్ద గుంత ఏర్పడి ప్రమాద భరితంగా మారింది. నాగారం మున్సిపాలిటీ ఉన్నప్పుడే గత మూడు నెలల క్రితం ఓల్డ్ మధ్యలో గుంత ఏర్పడి వాహనదారులకు ప్రాణ సంకటంగా మారిందని స్థానికులు



ఆందోళన చేశారు. ఇంటివలే నాగారం మున్సిపాలిటీ గ్రేటర్ హైదరాబాద్‌లో విలీన చేసిన విషయం పాఠకులకు విదితమే. రోడ్డు మరమ్మతులు చేపడతారేమోనని స్థానికులు ఎదురుచూశారన్న వాదనలు వినిపిస్తున్నాయి. రాత్రి వేళలో ద్విచక్ర వాహనాలతో పాటు పాదచారులు ప్రమాదాలకు గురవుతున్న అధికారులు చోద్యం చేస్తున్నారని స్థానికులు ఆరోపించారు. ఎప్పటికైనా సంబంధం అధికారులు ప్రమాద భరితంగా రోడ్డు మధ్యలో ఉన్న గుంతను పూర్తి ప్రజలకు అణువుగా మార్చాలని సంబంధిత అధికారులకు స్థానికులు కోరారు.

ఎమ్మెల్యే మాధవరం కృష్ణారావు లేఖకు స్పందించిన ప్రభుత్వం

ఐడీపీఎల్ భూములపై విజిలెన్స్ విచారణ

ప్రభుత్వ నిర్ణయం ఏమైతే నిజాయితీకి నిర్దేశనం

కూకట్ పల్లి, డిసెంబర్ 16 (నమస్తే ఉదయం) కూకట్ పల్లి నియోజకవర్గం పరిధిలోని ఐడీపీఎల్ భూములపై సమగ్ర విచారణ జరిపించాలని, అక్రమాలకు, కబ్జాలకు పాల్పడిన వారిపై చర్యలు తీసుకోవాలని డిమాండ్ చేస్తూ ఏమ్మెల్యే మాధవరం కృష్ణారావు తెలంగాణ ముఖ్యమంత్రి రేవంత్ రెడ్డికి రాసిన లేఖకు



ప్రభుత్వం స్పందించింది. ఐడీపీఎల్ భూములపై విజిలెన్స్ విచారణకు ఆదేశించింది. విజిలెన్స్ విచారణకు ప్రభుత్వం ఆదేశించడాన్ని ఏమ్మెల్యే మాధవరం కృష్ణారావు స్వాగతించారు. విచారణ చేయాలని కోరడమే తన నిజాయితీకి నిదర్శనమన్నారు. కూకట్ పల్లి నియోజకవర్గంలో తనను రాజకీయంగా ఎదుర్కోలేక కబ్జాల పేరుతో ఆరోపణలు చేస్తున్న నాయకులు ఇప్పటికైనా వారి వద్ద ఆధారాలు ఉంటే ప్రభుత్వానికి ఇవ్వాలని, మీడియా సంస్థలు కూడా ఆరోపణలకు ప్రాధాన్యత ఇవ్వకుండా ఆధారాలను చూడాలని కోరారు. గతంలోనూ తాను సంబంధిత అధికారులకు, కలెక్టర్ కు కబ్జాలపై ఫిర్యాదులు చేసినా చర్యలు తీసుకోలేదన్నారు. గతంలో ఏ ముఖ్యమంత్రి కూడా ఐడీపీఎల్ భూములపై విచారణ జరపలేదని రేవంత్ రెడ్డి నిర్ణయాన్ని స్వాగతిస్తున్నామని అన్నారు.

పోలింగ్, కౌంటింగ్ ప్రక్రియను సజావుగా నిర్వహించాలి

**డిస్ట్రిబ్యూషన్ కేంద్రాలలో..చక్కటి ఏర్పాట్లు
అధికారులను అభినందించిన..ఎలక్షన్ అబ్యర్సర్, జిల్లా ఎన్నికల అధికారి, కలెక్టర్**

జనగామ జిల్లా ప్రతినిధి, డిసెంబర్ 16(నమస్తే ఉదయం): గ్రామ పంచాయితీ ఎన్నికల విధులు నిర్వహించే అధికారులు పోలింగ్, కౌంటింగ్ ప్రక్రియను ప్రశాంత వాతావరణంలో సజావుగా నిర్వహించాలని ఎన్నికల పరిశీలకులు రవిశిరణ్,జిల్లా కలెక్టర్ రిజ్వాన్ బాషా షేక్ అన్నారు. నేడు జరిగే గ్రామ పంచాయితీ మూడవ విడత ఎన్నికల సందర్భంగా పాలకూర్తి, కొడకండ్ల, దేవరువల్లి మండలాల్లో ఏర్పాటు చేసిన పోలింగ్ సామాగ్రి పంపిణీ కేంద్రాన్ని మంగళవారం ఎలక్షన్ అబ్యర్సర్ రవి శిరణ్, జిల్లా ఎన్నికల అధికారి,కలెక్టర్ రిజ్వాన్ బాషా షేక్ సందర్శించారు.ఈ సందర్భంగా మాట్లాడుతూ ప్రిసైడింగ్ అధికారులు, ఇతర సిబ్బంది తమకు ఇచ్చే పోలింగ్ సామాగ్రిని చెక్ లిస్ట్ లో సరిచూసుకోవాలన్నారు.ఆయా గ్రామ పంచాయతీలలోని పోలింగ్ స్టేషన్లకు వెళ్లక ఇబ్బంది పడకుండా పోలింగ్ నిర్వహణకు అవసరమైన ప్రతి ఒక్క వస్తువును ప్రిసైడింగ్ అధికారులు తమ వద్ద ఉంచుకోవాలన్నారు. రిజర్వ్ కౌంటర్ ఎంతమంది అధికారులు రిపోర్టు చేసారో పరిశీలించి, అవసరమైన గ్రామ పంచాయతీలలో వారు విధులు నిర్వహించాల్సి ఉంటుందన్నారు.స్పెషల్ కౌంటర్ బ్యాలెట్ పేపర్స్ తో పాటు



ఎన్నికల సామాగ్రిని పంపిణీ చేస్తున్న దృశ్యం

పోలింగ్ కు అవసరమైన వివిధ ఫారాలను, కవర్లను, ఇతర సామాగ్రిని పరిశీలించారు. పోలింగ్ విధులు నిర్వహించే అధికారులు డిస్ట్రిబ్యూషన్ కేంద్రంలో రిపోర్టింగ్ చేశాక... రూట్ వారీగా సంబంధిత గ్రామ పంచాయతీలకు పోలింగ్ మెటీరియల్ తో వెళ్లేందుకు జోనల్ అధికారులు సహకరించాలన్నారు.పోలింగ్ నిర్వహణకు ఇదివరకే శిక్షణ పూర్తి చేసుకున్న ప్రిసైడింగ్, అసిస్టెంట్ ప్రిసైడింగ్, ఇతర పోలింగ్ అధికారులకు ఇంకా ఏమైనా సందేహాలు ఉంటే డిస్ట్రిబ్యూషన్ కేంద్రంలోనే సంబంధిత రిటర్నింగ్ అధికారులతో మాట్లాడి పరిష్కరించుకోవాలన్నారు. ప్రిసైడింగ్ అధికారులు, ఇతర సిబ్బంది సాయంత్రంలోగా తమకు కేటాయించిన ఆయా గ్రామ పంచాయతీల పోలింగ్ కేంద్రాలకు చేరుకొని నేడు ఉదయం ఏడు గంటలకు



పోలింగ్ ప్రక్రియ ప్రారంభించేందుకు అవసరమైన ఏర్పాట్లు చేసుకోవాలన్నారు. డిస్ట్రిబ్యూషన్ కేంద్రాలలో చేసిన ఏర్పాట్లు బాగున్నాయని ఎలక్షన్ అబ్యర్సర్, జిల్లా ఎన్నికల అధికారి, కలెక్టర్ అధికారులను అభినందించారు.ఈ కార్యక్రమం లో డీసీపీ రాజు మహేంద్ర నాయక్, ఆర్డీ ఓ లు, తహసీల్దార్ లు, ఎంపీడిఓ లు తదితరులు పాల్గొన్నారు.



41 రోజుల పాటు నిష్ఠ నియమాలతో అయ్యప్ప స్వామి మండల కాలం దీక్ష పూర్తి చేసుకున్న స్వామిలు మంగళవారం సైదర్ గూడ మల్కీ దాస్ హనుమాన్ దేవాలయం నుంచి శబరిమల కు బయలుదేరి వెళ్లారు. కిరణ్ చారి గురుస్వామి ఆధ్వర్యంలో 13 మంది శబరికి వెళ్లిన వారిలో ఉన్నారు. వారికి కిట్టు గురుస్వామి ఇరుముడి ధరించే చేయగా, కార్యక్రమంలో స్థానిక నాయకులు ఎన్ మల్లార్జున్, ఎన్ విజయ్ కుమార్ పాల్గొన్నారు.

- బుద్వేల్, నమస్తే ఉదయం



వీడివీ సమీపంలోని 201 పిల్లల్ వద్ద ఓ మార్చ్ ముందు చరికి వణుకుతు పడుకుని ఉన్న వ్య ద్దుడు సుల్తాన్ (65) ను మంగళవారం రాజేంద్రనగర్ సర్కిల్ ఆర్డన్ కమ్యూనిటీ డెవలప్మెంట్ డిప్యూటీ ప్రాజెక్టు ఆఫీసర్ డాక్టర్ స్వాతి ఆధ్వర్యంలో చౌటుప్పల్ వద్ద అనాథ ఆశ్రమానికి తరలించారు. చలిలో వణుకుతు ఉన్న అతనికి మంచి జీవితాన్ని ఇవ్వాలనే ఉద్దేశంతో లక్కడి నుంచి పంపించడం జరిగిందని ఆమె అన్నారు. కార్యక్రమంలో కమ్యూనిటీ ఆర్గనైజర్లు లక్ష్మణ్, విజయందర్, విజయ్, రేణుక, ఉపేందర్, ట్రాఫిక్, లా అండ్ ఆర్డర్ పోలీసులు పాల్గొన్నారు.

- బుద్వేల్, నమస్తే ఉదయం



డివిజన్ల మార్పు విషయంలో అధికారులు ఇవ్వారాజ్యంగా వ్యవహరించారు

కార్పొరేటర్ తోకల శ్రీనివాస్ రెడ్డి

బుద్వేల్, డిసెంబరు 16 (నమస్తే ఉదయం) : డివిజన్ల విభజన పై అధికారులు పునరాలోచించి అవసరమున్న ప్రాంతంలో డివిజన్లను పెంచాలని మైలార్దేవుపల్లి డివిజన్ కార్పొరేటర్ తోకల శ్రీనివాస్ రెడ్డి సగర మేయర్ దృష్టికి తీసుకువచ్చారు. మంగళవారం జరిగిన గ్రేటర్ కౌన్సిల్ లో ఆయన మాట్లాడుతూ, మైలార్దేవుపల్లి డివిజన్లో ఉండే గగన్పుహడ్ ను బవానీకాలనీ, ప్రేమావతి పేట్, బస్టీలను రాజేంద్రనగర్ లో చేర్చారని ఇది కరెక్టు కాదన్నారు. రాజేంద్రనగర్ డివిజన్లో ఉన్న శివరాంపల్లిని సులేమాన్ నగర్ లో చేర్చారన్నారు. అత్తాపూర్, మైలార్దేవుపల్లి డివిజన్లను మూడు చొప్పున డివిజన్లుగా మార్చితే బాగుండేదన్నారు. శంషాబాద్ లో కూడా మూడు డివిజన్లు ఏర్పాటు చేయాలన్నారు. కొన్ని డివిజన్లలో 15వేల ఓట్లు మాత్రమే ఉంటే మరి కొన్ని డివిజన్లలో 50వేల ఓట్లు ఉన్నాయని, ఇదేం వద్దతి అని ప్రశ్నించారు. దీనిపై అధికారులు పునరాలోచించాలన్నారు.



దేవాలయానికి వెళ్లి వస్తానని చెప్పి బయటకు వచ్చిన గోదావరి ఈసా కాలువ లో శవమైంది

బుద్వేల్, డిసెంబరు 16 (నమస్తే ఉదయం) : ఆమె పేరు గోదావరి... నాలుగు రోజుల క్రితం దేవాలయానికి వెళ్లి వస్తానని ఇంట్లో చెప్పి బయటకు వచ్చింది. మంగళవారం కిన్నెత్తూర్ బ్రిడ్జి వద్ద ఈసా కాలువలో శవమై కనిపించింది. దీంతో ఆమె కుమారులు తమ తల్లి మరణం గురించి బోరున విలపిస్తున్నారు. వివరాలు రాజేంద్రనగర్ ఏఎస్ఐ పెంట్యా నాయక్ కథనం ప్రకారం ఈ చిదంగా ఉన్నాయి... బండ్లగూడ జూగిర్ బృందావన్ కాలనీలో జి గోదావరి (58) ఇద్దరు కుమారులు నివాసం ఉంటారు. ఆమె భర్త వీరాశెట్టి మరణించాడు. గోదావరి ఇద్దరు కుమారులు వద్ద నివాసం ఉంటుంది. ఆమెకు అప్పుడప్పుడు మతి స్థిమితం సరిగ్గా ఉండదు. ఈ నెల 13న సాయంత్రం 6 గంటల సమయంలో దేవాలయానికి వెళ్లి వస్తానని చెప్పి ఇంట్లో నుంచి బయటకు వచ్చింది. ఎంతకు ఆమె ఇంటికి తిరిగి రాలేదు. ఆమె కోసం వెతికిన కుమారులకు ఫలితం కనిపించలేదు. దీంతో తమ తల్లి కనిపించడం లేదని ఆమె కుమారుడు జి ఉమాకాంత్ రాజేంద్రనగర్ పోలీసులకు ఫిర్యాదు చేశాడు. కనిపించకుండా పోయిన గోదావరి మంగళవారం కిన్నెత్తూర్ బ్రిడ్జి వద్ద ఈసా కాలువ లో శవమై కనిపించింది. చూసిన మేకల కావరులు రాజేం ద్రనగర్ పోలీసులకు సమాచారం అందించారు. సంఘటన స్థలానికి చేరుకున్న పోలీసులు గోదావరి కుటుంబ సభ్యులకు సమాచారం అందించి మృతదేహాన్ని బయటకు తీసి పోస్టు మార్డం నిమిత్తం ఉస్మానియా మార్పూరికి తరలించారు. కేసు ను రాజేంద్రనగర్ పోలీసులు దర్యాప్తు చేస్తున్నారు.



జి గోదావరి



సమావేశంలో పాల్గొన్న రంగారెడ్డి జిల్లా వైద్య ఆరోగ్య శాఖ అధికారులు

ఈ నెల 18 నుంచి 31 వరకు రంగారెడ్డి జిల్లాలో కుష్టు వ్యాధి లక్షణాలపై సర్వే

బుద్వేల్, డిసెంబరు 16 (నమస్తే ఉదయం): రంగారెడ్డి జిల్లా వ్యాప్తంగా ఈ నెల 18 నుంచి 31వ తేదీ వరకు కుష్టు వ్యాధి గుర్తింపు ఉధృమాన్ని నిర్వహిస్తున్నట్లు జిల్లా వైద్య ఆరోగ్యశాఖ అధికారిణి డాక్టర్ లలితా దేవి తెలిపారు. మంగళవారం శివరాంపల్లిలోని రంగారెడ్డి జిల్లా వైద్య ఆరోగ్యశాఖ కార్యాలయంలో ఏర్పాటు చేసిన సమావేశంలో ఆమె వివరాలను వెల్లడించారు. ఆశా కార్యకర్తలు ప్రతి ఇంటికి వెళ్లి కుష్టు వ్యాధి లక్షణాలపై అవగాహన కల్పించి పరీక్షలు చేసా రన్నారు. అనుమానం ఉన్న వారిని దగ్గరలోని ప్రాథమిక ఆరోగ్య కేంద్రాలకు పంపిస్తారన్నారు. జిల్లా ఉప వైద్య ఆరోగ్యశాఖ అధికారి డాక్టర్ పాపారావు మాట్లాడుతూ, వ్యాధి వ్యాప్తి చెందే విధానం, లక్షణాలు, చికత్తు గురించి అవగాహన కల్పించారు. ఈ కార్యక్రమంలో జిల్లాలోని వైద్య ఆరోగ్యశాఖ అధికారులు పాల్గొన్నారు.



డి విమిషన్ పై జిహెచ్ఎస్ఐ కౌన్సిల్ సమావేశంలో మాట్లాడుతున్న బొంతు శ్రీదేవి యాదవ్...

చెర్లపల్లి డివిజన్ రెండు డివిజన్లుగా ఏర్పడినాయి

మేడ్చల్ జిల్లా ప్రతినధి (చర్లపల్లి డివిజన్) డిసెంబర్ 16 (నమస్తే ఉదయం) :- చర్లపల్లి డివిజన్ రెండు డివిజన్ గా ఏర్పాటు చేసిన వారి మీద స్థానికుల ఫిర్యాదులు వచ్చాయని స్థానిక కార్పొరేటర్ మొంటు శ్రీదేవి యాదవ్ అన్నారు. మంగళవారం జిహెచ్ఎస్ఐ నూతనంగా ఏర్పడ్డ డివిజన్ల గురించి జిహెచ్ఎస్ఐ హెడ్ ఆఫీస్ లో కౌన్సిల్ సమావేశాన్ని ఏర్పాటు చేసిన జిహెచ్ఎస్ఐ కమిషనర్, మేయర్ ,డిప్యూటీ మేయర్, ఎమ్మెల్యేలు, ఎమ్మెల్సీలు, అధికారులతో సమావేశం జరిగింది. సమావేశంలో రంజాన్ కార్పొరేటర్ గొంతు శ్రీదేవి మాట్లాడుతూ చర్లపల్లి డివిజన్ సంబంధించి రెండు డివిజన్ లు ఏర్పాటు అయినందున వారి మీద వచ్చిన ఫిర్యాదులను, సూచనలను సమావేశంలో ప్రస్తావించినట్లు ఆమె తెలిపారు.



గ్రామాల అభివృద్ధికి ప్రభుత్వం కృషి ఎమ్మెల్యే కృష్ణమాహన్ రెడ్డి

గద్వాల టౌన్, డిసెంబర్ 16(నమస్తే ఉదయం) గ్రామాల అభివృద్ధికి ప్రభుత్వం కృషి చేస్తుందని గద్వాల ఎమ్మెల్యే బండ్లకృష్ణమాహన్ రెడ్డి అన్నారు. గద్వాల నియోజకవర్గంలో రెండో విడత ఎలక్షన్లో విజయం సాధించిన సర్పంచులు గద్వాల ఎమ్మెల్యే కృాంపు కార్యాలయంలో ఎమ్మెల్యే బండ్ల కృష్ణమాహన్ రెడ్డి ని మర్యాదపూర్వకంగా కలిశారు. ఈ కార్యక్రమంలో ఎమ్మెల్యే బండ్ల కృష్ణమాహన్ రెడ్డి గెలుపొందిన సర్పంచులు, ఉప సర్పంచులు పాలకవర్గ సభ్యులను ఎమ్మెల్యే అభినందించారు. అలాగే కేటిడౌడ్ మండలం పూజార్ తండా గ్రామ సర్పంచ్ గా ఎన్నికైన రాజనాయక్ గద్వాల ఎమ్మెల్యే బండ్ల కృష్ణమాహన్ రెడ్డిని మర్యాదపూర్వకంగా కలిశారు. ఈ సందర్భంగా ఎమ్మెల్యే మాట్లాడుతూ సన్ను సమ్మి అభివృద్ధి కోరుకొని కాంగ్రెస్ పార్టీ బలపరిచిన అభ్యర్థులను గెలిపించిన ప్రజలకు కృతజ్ఞతలు తెలిరుజేశారు. ప్రతిపక్షాలు అసత్య ఆరోపణలు చేసినా, ప్రజలు అభివృద్ధి వైపు నిలిచిన కాంగ్రెస్ పార్టీ మద్దతు దారులను మెజారిటీతో గెలిపించడం సంతోషంగా ఉందని తెలిపారు. తెలంగాణ ప్రభుత్వం గ్రామాల అభివృద్ధికి కృషి చేస్తుందని, కాంగ్రెస్ ప్రభుత్వం మద్దతుతో ప్రజలు గ్రామాల అభివృద్ధి గురించి ఆలోచిస్తున్నారని, దాని సాక్ష్యమే కాంగ్రెస్ మద్దతు దారుల గెలుపు అని అన్నారు. నాపై సమ్యక్తో సర్పంచులు, పాలకవర్గ సభ్యులు నాతో కలిసి సడవదానికి ముందుకు వచ్చారని, వారికి శుభాకాంక్షలు తెలిపారు. ఈ కార్యక్రమంలో నాయకులు, తదితరులు పాల్గొన్నారు.



గూగుల్ మాటవిని నదిలోకి వెళ్లిన లారీ..!

అమరచింత, డిసెంబర్16 (నమస్తే ఉదయం)గూగుల్ మాట విని ఓ లారీ డ్రైవర్ లారీని నదిలోకి తీసుకు వెళ్లిన ఘటన వనపర్తి జిల్లా ఆత్మకూర్ మండలంలో మంగళవారం చోటుచేసుకుంది. ఆంధ్రప్రదేశ్ లోని బేతం చర్ల నుంచి తెలంగాణ రాష్ట్రంలోని మక్తల్ పట్టణానికి బండల లోడ్ ను తీసుకు వస్తున్న లారీ డ్రైవర్ భాషా కు, చేదు అనుభవం ఎదురైంది.కొత్తకోట నేషనల్ హైవే 44 మీదుగా ఆత్మకూర్ నుంచి మక్తల్ వెళ్లేందుకు గూగుల్ మ్యాప్ వేసుకుని డ్రైవింగ్ చేస్తూ, ఆత్మకూర్ చౌరస్తా చేరుకున్నాడు లారీ డ్రైవర్. అటు నుంచి కుడి వైపు వెళ్లకుండా ఎదురుగా ఉన్న దారిలో మూడు కిలోమీటర్ల మేర ప్రయాణం కొనసాగించాడు.మక్తల్ వెళ్లే రూటు ఎటువైపో తెలుసుకుందామంటే ఆ సమయంలో ఎవరు కనిపించక పోవడంతో గూగుల్ మ్యాప్ చూస్తూ డ్రైవింగ్ చేసినట్లు భాషా తెలిపారు.ఆ గూగుల్ మ్యాప్ దారి కాస్త లోయర్ జూరాల సది వైపు చూపించడంతో, తెల్లవారుజామున నిద్ర మత్తులో ఉన్న డ్రైవర్ సది లోకి లారీని తీసుకెళ్లాడు.సది దగ్గరలో నీళ్లు కనిపించడంతో ఒక్క సారిగా ఉలిక్కిపడి మేల్కొన్న డ్రైవర్, వెంటనే లారీ బ్రేక్ లు వేశాడు.దంతో తప్పిలో ప్రమాదం తప్పింది.కొంత మేర సది లోతులోకి వెళ్లిన లారీని అన్లోడ్ చేసి వెన్నకి తీసేందుకు స్థానికులు నానా అవస్థలు పడ్డారు.



చిన్న జాతరలో పాత స్థలాలోనే అంగళ్లు వేసుకోవడానికి అనుమతులు ఇవ్వాలి

గద్వాల జిల్లా ప్రతినధి, డిసెంబర్16(నమస్తే ఉదయం)గద్వాల పట్టణంలోని భీంనగర్ లో గల సంతాన వేణు గోపాల్ స్వామి బ్రహ్మోత్సవాల సందర్భంగా జరుగు చిన్న జాతర సందర్భంగా రోడ్డు పక్కన అంగళ్లు వేసుకుని వ్యాపారం చేసుకునేలా అనుమతులు ఇవ్వాలని మంగళవారం గద్వాల మున్సిపల్ కమిషనర్ జానకిరామ్ సాగర్ను ఎన్సీ 57 ఉపకులాల ఉమ్మడి మహబూబనగర్ జిల్లా అధ్యక్షులు ఆకుల రామచంద్రులు విన్నపించారు. ఈ సందర్భంగా చిరు వ్యాపారస్తులు మాట్లాడుతూ... గద్వాల పట్టణంలో రాజుల కాలం నుండి శ్రీ సంతాన వేణుగోపాల స్వామి బ్రహ్మోత్సవాల సందర్భంగా కృష్ణవేణి చౌక్ నుండి నదీ అగ్రహారం రోడ్డు వరకు రోడ్డు పక్కన ఆటవస్తువులు, మిఠాయి దుకాణాలు,అనేక రకాల దుకాణాలు వేసుకుని వ్యాపారాలు కొనసాగిస్తూ జీవనోపాధి పొందేవారమన్నారు. కానీ ఈ సంవత్సరం ఒక వ్యక్తి కోర్టుకు వెళ్లి చిన్న జాతరలో వేసే అంగళ్లను ఇక్కడ వేయరాదని కోర్టు ద్వారా ఆర్డర్ కాపీ తీసుకువదలడం జరిగిందన్నారు. కోర్టు ఆర్డర్ ను గౌరవిస్తామని, కాని చిన్న జాతరలో చిరువ్యాపారుల ప్రధాన జీవనోపాధి కోల్పోయే అవకాశం ఉందని, దీంతో పాటు చిరు వ్యాపారస్తులు ఆర్థికంగా చాలా నష్టపోయే అవకాశం ఉందన్నారు. కృష్ణవేణి చౌరస్తా నుండి నదీ అగ్రహారం రోడ్డు వరకు రోడ్డుపక్కన అంగళ్లను , పట్టణం పరిధిలోగల పీజీటీ కాలువ అవతల వేసుకోవడం వల్ల వినియోగదారులతో పాటు జాతరకు వచ్చే మహిళలకు, పిల్లలకు రక్షణ పరంగా కూడా ఇబ్బందులు కలుగొచ్చున్నారు. అలాగే పీజీటీ కాలువ అవతల దొంగల బెడద ఏర్పడొచ్చని, చిరు వ్యాపారులు భయాందోళనకు గురయ్యే అవకాశం ఉందన్నారు. కావున గద్వాల మున్సిపల్ అధికారులు స్పందించి చిరు వ్యాపారులపై దయపుంచి ఎప్పటిలాగానే చిన్న జాతరలో వేసుకునే అంగళ్లను పాత స్థలాలనే ఏర్పాటు చేసుకునేలా అనుమతి ఇవ్వాలని కోరారు. ఈ కార్యక్రమంలో హోమియో దాసరి సీనియర్ నాయకుడు చిన్న కృష్ణయ్య, డోన్ రామచంద్ర, ఆకుల వెంకటేశ్, నరసీంహులు, రాజు సుంకన్న, చిరు వ్యాపారస్తులు పాల్గొన్నారు.



